

+ सड़क की 14 योजनाओं के लिए 300 करोड़ मंजूर

पटना | हिन्दुस्तान ब्यूरो

बिहार के पथ निर्माण मंत्री नंद किशोर यादव ने कहा है कि राज्य के आठ जिलों में सड़क और इससे जुड़े अन्य कार्यों के

लिए 290.27 करोड़ की मंजूरी दी गई है।

स्वीकृत योजनाओं से समस्तीपुर,

सारण, भागलपुर,

बांका, जमुई, गया, अररिया

और भोजपुर जिलों को लाभ होगा। इससे इन जिलों की लगभग 168 किमी सड़कों का जीर्णोद्धार होगा। योजनाओं को छह से चौबीस माह में पूरा करना है।

छपरा की तीन योजनाओं के लिए 49.53 करोड़ की मंजूरी दी गयी। गया की 39.87 करोड़ की चार योजनाओं और भागलपुर व बांका की चार योजनाओं के लिए 56.79 करोड़ मंजूर किये गये। समस्तीपुर में पटेल चौक से बसरिया की छह किमी सड़क के लिए 12.51 करोड़, जमुई में बासकीटांड से सिमुलतल्ला तक की बीस किमी सड़क के लिए 21.17 करोड़, अररिया-बैरागाछी-मदनपुर-सिकटी की 29.08 किमी सड़क के लिए 85.49 करोड़, कोइलवर-चांदी-धरहरा की 14 किमी सड़क के लिए 24.90 करोड़ की मंजूरी दी गयी है।

